



கலைஞர்
100
1924 - 2024

மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 192 - திருவள்ளூர் ஆண்டு 2055 - மாசி 10 - வியாழக்கிழமை 22 பிப்ரவரி 2024 - சென்னை 16 பக்கங்கள் Established : 10.8.1942 - Volume : 82 - Issue 192 : Thiruvalluvar Year - 2055 - Maasi 10 - Thursday 22 February 2024 - Chennai 16 Pages ₹ 5.00

உலகெங்கும் வாழும் தமிழர்களை இணைக்கும் பேராற்றல் கொண்ட ஒற்றை அடையாளம் தமிழ் !

அன்னைத் தமிழை எந்நாளும் காத்து வளர்த்திட உறுதியேற்றோம்!

உலகத் தாய்மொழி நாளையொட்டி முதல்வர் மு.க.ஸ்டாலின் வாழ்த்து!



சட்டமன்றப் பேரவைத் தலைவர் மு.அப்பாவு தலைமையில் நேற்று (21.2.2024) தமிழ்நாடு சட்டமன்றப் பேரவையில், உலகத் தாய்மொழி நாளையொட்டி தமிழ்நாடு முதலமைச்சர் மு.க.ஸ்டாலின் அவர்கள், அமைச்சர் பெருமக்கள் மற்றும் சட்டமன்ற உறுப்பினர்கள் ஆகியோரால் உலகத் தாய்மொழி நாள் உறுதிமொழி ஏற்கப்பட்டது.

சம்பு எல்லையில் விவசாயிகள் மீது தடியடி - கண்ணீர்புகை குண்டு வீச்சு!

டெல்லி முற்றுகைப் போராட்டத்திற்கு புறப்பட்ட விவசாயிகள் மீது தாக்குதல்!

தடியடியையும் மீறி விவசாயிகள் போராட்டம் - முழக்கம்!

புதுடெல்லி, பிப். 22 - டெல்லி முற்றுகைப் போராட்டத்திற்கு புறப்பட்ட விவசாயிகள் மீது சம்பு எல்லையில் அரியானா மாநில போலீசார் தடியடி நடத்தியும் கண்ணீர்புகை குண்டு களை வீசியும் தாக்குதல் நடத்தியதால் அங்கு பதற்றமான சூழல் நிலவி வருகிறது. விவசாயிகள் மீது தடியடி போலீசார் நடத்திய பேச்சு வார்த்தைகள் தோல்வியில் முடிந்த நிலையில் புதன் கிழமை டெல்லி முற்றுகை போராட்டம் நடத்தப்படும் சாலைகளில் காவல்துறையினர் ஏற்படுத்தியுள்ள காங்கிரீட் தடுப்புச் சுவர் களையும் முள்வேலிகளையும் அகற்றுவதற்கான ராட்சத வாகனங்களுடன் தடுத்து நிறுத்தி வைக்கப் படவுருந்த விவசாயிகள் நேற்று காலை டெல்லி நோக்கிச் செல்லும் போராட்டத்தை தொடங்கினர்.

புறப்பட்டுச்சென்ற விவசாயிகளை காவல்துறையினர் ஆங்காங்கே தடுத்து நிறுத்தியதால் பல இடங்களில் தள்ளுமுள்ளு ஏற்பட்டது. சம்பு எல்லையில் தடுத்து நிறுத்தப்பட்டிருந்த விவசாயிகள் டெல்லி நோக்கி புறப்பட்ட உடனேயே அரியானா மாநில காவல்துறையினர் அவர்கள் மீது தடியடி நடத்தினர்.

மேலும் ட்ரோன் மூலம் கண்ணீர்புகை குண்டு வீச்சு தாக்குதலையும் நடத்தினர். விவசாயிகள் மீது காவல்துறை நடத்திய தாக்குதலால் சம்பு எல்லையில் பதற்றமும் பரபரப்பும் நிலவுகிறது. இதனிடையே பேச்சுவார்த்தை நடத்த வருமாறு விவசாயிகளுக்கு ஒன்றிய அரசு மீண்டும் அழைப்பு விடுத்துள்ளது.

சென்னை, பிப். 22 - உலகத் தாய்மொழி நாளையொட்டி முதல்வர் மு.க.ஸ்டாலின் அவர்கள் விடுத்துள்ள வாழ்த்துச் செய்தியில், “உலகெங்கும் வாழும் தமிழர்களை இணைக்கும் பேராற்றல் கொண்ட ஒற்றை அடையாளம் தமிழ்!” என்றும் “அன்னைத் தமிழை எந்நாளும் காத்து வளர்த்திட தமிழ்நாடு சட்டப்பேரவையில் அனைத்து உறுப்பினர்களும் உறுதியேற்றோம்” எனவும் குறிப்பிட்டுள்ளார். சட்டப்பேரவையில் நேற்று உலகத் தாய்மொழித் தினத்தை முன்னிட்டு பேரவைத் தலைவர் அவர்கள், தாய்மொழி உறுதிமொழியை படித்திட அவற்றினை முதல்வர் மு.க.ஸ்டாலின் அவர்கள், அமைச்சர்கள், உறுப்பினர்கள் திரும்பக் கூறி உலகத் தாய்மொழி உறுதிமொழி எடுத்துக்கொண்டனர்.

பேரவையில் எடுத்துக்கொள்ளப் பட்ட உறுதிமொழி வருமாறு:- “எங்கும் தமிழ் எதிலும் தமிழ் எப்போதும் தமிழ் என்ற நடைமுறையை கொண்டுவரப் பாடுபடுவோம்.

தேமதுரத் தமிழோசை உலகெங்கும் ஒலிக்க எந்நாளும் உழைத்தீடுவோம். அனைத்து ஆவணங்களிலும் தமிழிலேயே கையாப்பயிடுவோம். குழந்தைகளுக்குத் தமிழ்மொழியில் பெயர் சூட்டப் பரப்புரை செய்தீடுவோம். இணையற்ற தமிழுடன் இணையத் தமிழையும் காத்து வளர்ப்போம் என்று உலகத் தாய்மொழி நாளான இன்று உளமார உறுதி கூறுகிறேன்” என்று பேரவைத் தலைவர் உறுதிமொழியை படித்திட அதனை முதல்வர், அமைச்சர்கள், உறுப்பினர்கள் அனைவரும் திரும்பக் கூறி உறுதிமொழி ஏற்றனர்.

அமைச்சர்கள், உறுப்பினர்கள் அனைவரும் திரும்பக் கூறி உறுதிமொழி ஏற்றனர்.

இந்நிலையில் உலகத் தாய்மொழி நாளையொட்டி முதலமைச்சர் மு.க.ஸ்டாலின் அவர்களின் சமூக வலை தளப் பதிவு வருமாறு:-

அனைத்து வேறுபாடுகளையும் அறுத்தெறிந்து உலகெங்கும் வாழும் தமிழர்களை இணைக்கும் பேராற்றல் கொண்ட ஒற்றை அடையாளம் தமிழ்! “தாழ்ந்தீடு நிலையினில் உனை விடுப்பேனோ?

தமிழ்எந் நாளும் தலைகுனி வேனோ?”

எனப் பாவேந்தர் பாடியபடி தாய்த் தமிழ் காக்கும் மரபில் வந்தவர்கள் நாம்.

பெயர்கூடலில், மேடைச் சொற் பொழிவுகளில், திரைப்பட உரையாடல்களில், அரசு ஆவணங்களில் என எல்லாத் தளங்களிலும் தமிழினைப் பிறமொழி ஆதிக்கத்தினின்று மீட்டு அதன் பழம்பெருமையை நிலைநாட்டிய வரலாற்றுக்குச் சொந்தக்காரர்கள் நாம்!

அத்தகைய இயக்கத்தின் வழி வந்த நமது அரசின் சார்பில், உலகத் தாய்மொழி நாளான இன்று, தமிழ்நாடு சட்டப்பேரவையில் அனைத்தமிழை எந்நாளும் காத்து வளர்த்திட அனைத்து உறுப்பினர்களும் உறுதியேற்றோம்!

இவ்வாறு முதல்வர் மு.க.ஸ்டாலின் அவர்கள் விடுத்துள்ள வாழ்த்துச் செய்தியில் குறிப்பிட்டுள்ளார்.

கோயம்பேட்டில் இருந்து

திருமங்கலம் - முகப்பேர் வழியாக ஆவடி வரையில் மெட்ரோ ரயில்!

விரிவான திட்ட அறிக்கை!

சென்னை, பிப். 22 - சென்னையில் இரண்டாவது கட்ட மெட்ரோ ரயில் பணிகள் 3 வழித் தடங்களில் செயல்படுத்தப்படுகின்றன. 119 கி.மீ. நீளத்திற்கு நடக்கும் இந்த பணிகள் 2028ம் ஆண்டுக்குள் முடிக்க திட்டமிடப்பட்டுள்ளது. சிறுசேரி - கிளாம் பாக்கம், புவிருந்தவல்லி - பரந்தூர், கோயம்பேடு - ஆவடி ஆகிய பகுதி களுக்கு மெட்ரோ ரயில் சேவையை நீட்டிப்பது குறித்து சாத்தியக்கூறு அறிக்கை தயார் செய்யப் பட்டது.

அதனைத் தொடர்ந்து, கோயம்பேடு



- ஆவடி வரை மெட்ரோ ரயில் வழித்தடம் மற்றும் சிறுசேரி - கிளாம் பாக்கம் வரை மெட்ரோ ரயில் நீட்டிப்புக்கான சாத்தியக்கூறு அறிக்கைகள், அதன்படி, வழித்தடம் கடந்த ஆண்டு செப்டம்பர் மாதம் மெட்ரோ ரயில் நிறுவனம் தமிழ்நாடு அரசிடம் சமர்ப்பித்தது.

இந்நிலையில், கோயம்பேடு - ஆவடி மெட்ரோ சேவைக்கான

குறித்து விரிவான திட்ட அறிக்கை தயார் செய்யப் பட்ட உள்ளதாக மெட்ரோ ரயில் நிர்வாகம் அறிவித்துள்ளது.

மேலும் சென்னை புவிருந்தவல்லி முதல் பரந்தூர் வரை 50 கி.மீ தூரத்திற்கு மெட்ரோ ரயில் இயக்குவது தொடர்பாக திட்ட அறிக்கை தயாரிக்கவும் டெண்டர் கோரப்பட்டுள்ளது.

புவிருந்தவல்லியிலிருந்து திருமங்கலம் வழியாக பரந்தூர் வரை மெட்ரோ ரயில் இயக்க சென்னை மெட்ரோ ரயில் நிர்வாகம் விரிவான திட்ட அறிக்கை கோரியுள்ளது.

ஸ்டெர்லைட் ஆலையை திறக்க ஒருபோதும் அனுமதிக்க முடியாது!

உச்சநீதிமன்ற தலைமை நீதிபதி அமர்வு மீண்டும் திட்டவட்டம்!

புதுடெல்லி, பிப். 22 - தூத்துக்குடி ஸ்டெர்லைட் ஆலையை திறக்க ஒருபோதும் அனுமதிக்க முடியாது என்று உச்ச நீதிமன்றம் மீண்டும் திட்டவட்டமாக தெரிவித்துள்ளது.

தூத்துக்குடி ஸ்டெர்லைட் ஆலை வழக்கு தலைமை நீதிபதி அமர்வு முன்பு நேற்று விசாரணைக்கு வந்தது. அப்போது, தமிழ்நாடு அரசு சார்பில் ஆஜரான மூத்த வழக்கறிஞர் சி. எஸ். வைத்தியநாதன், ஆலை நிர்வாகம் கூறும் தகவல்கள் தவறானவை என்றும், அரசு விதிக்கும் அனைத்து விதிமுறைகளையும் பின்பற்ற தயாராக இருப்பதாக

இப்போதுதான் கூறுகின்றனர் என்றும் தெரிவித்தார். தமிழ்நாடு அரசு மற்றும் மாசுக்குப்பாட்டு வாரியத்தால் வகுக்கப்பட்ட விதிமுறைகளை ஸ்டெர்லைட் ஆலை மீறியுள்ளது என்றும் குற்றம்சாட்டினார்.

இதற்காக ஏற்கனவே ஸ்டெர்லைட் ஆலைக்கு அபராதம் விதிக்கப்பட்டுள்ளது என்றும் குறிப்பிட்டார். ஆலை விவகாரத்தில் முடிவெடுக்க அமைக்கப்பட்ட குழு வினாபரிந்துரைகள் அடிப்படையில்தான் ஆலையை அரசு மூடியுள்ளது என்று தெரிவித்தார்.

இந்த விவகாரத்தில் தமிழ்நாடு அரசின் ஆட்



சேபனைகள், ஐயப்பாடுகளை புறம்தள்ளி விட முடியாது என தெரிவித்த நீதிபதிகள், அப்பகுதி மக்களின் நிலையையும், அவர்களின் கருத்துக்களையும் ஒதுக்கிவிட முடியாது என்று கூறினர். ஸ்டெர்லைட் ஆலை எதிர்ப்பு விவகாரத்தில் அப்பகுதியைச் சார்ந்த அனைத்து மக்களும் நீதிமன்றம் வர இயலாது என தெரிவித்த நீதிபதிகள், குரலற்றவர்களின்

நலனையும் பாதுகாக்க வேண்டியது நீதிமன்றத்தின் கடமையாகும் என்று கூறினர்.

சுற்றுச்சூழல் பாதிப்பு விவகாரத்தை புறக்கணிக்க இயலாது என்றும் குறிப்பிட்டனர். “Red Category” என்று வகைப்படுத்தப்பட்ட ஒரு நிறுவனம் சுற்றுச்சூழல் பாதுகாப்பு குறித்த அனைத்து அம்சங்களையும் நிச்சயம் பூர்த்தி செய்திருக்க வேண்டும் என்று நீதிபதிகள் தெரிவித்தனர்.

பொதுமக்கள் நலன் முக்கியமானது எனக் கூறிய நீதிபதிகள், தற்போதைய நிலையில் ஆலையை திறக்க அனுமதிக்க இயலாது என்று திட்டவட்டமாக தெரிவித்தனர்.



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 22-02-2024

மண் வளமும் மக்கள் நலனும்

நான்காவது வேளாண் நிதிநிலை அறிக்கையை தாக்கல் செய்துள்ளார் வேளாண்மை - உழவர் நலத்துறை அமைச்சர் மாண்புமிகு எம்.ஆர்.கே.பன்னீர் செல்வம் அவர்கள். அந்த அறிக்கையானது மண் வளம் காப்பதாக மட்டுமல்ல; மக்கள் நலனையும் காப்பதாக அமைந்துள்ளது.

ஆட்சிக்கு வந்தால் வேளாண்மைக்கு என தனி நிதிநிலை அறிக்கையைக் கொண்டு வருவோம் என்று தி.மு.க. தலைவர் மு.க.ஸ்டாலின் அவர்கள் அறிவித்தார்கள். சொன்னதைச் செய்தார்கள். ஆண்டு தோறும் வேளாண்மை நிதி நிலை அறிக்கை வெளியாகி வருகிறது. இது நான்காவது ஆண்டு ஆகும்.

கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம், முதலமைச்சரின் மானாவாரி நில மேம்பாட்டு இயக்கம், விவசாய நிலங்களில் நீடித்த பசுமைப் போர்வாக்கான இயக்கம், நீர்ப்பாசன நவீன மயமாக்கல் திட்டம், வேளாண்மை தொழில்நுட்ப மேலாண்மை முகமை, மண்வள மேலாண்மை, இளைஞர்களை தொழில் முனைவோர் ஆக்குதல் - ஆகிய திட்டங்கள் கடந்த காலத்தில் செயல்படுத்தப்பட்டதன் மூலமாக பலன்களை நேரடியாகப் பார்த்தோம். இதனால் பாசனப் பரப்பு அதிகமாகி உள்ளது. உற்பத்தியும் அதிகமாகி உள்ளது.

உணவு தானிய உற்பத்தியில் மகத்தான சாதனை நடந்தது. 119.98 லட்சம் மெட்ரிக் டன் உணவு உற்பத்தி செய்யப்பட்டுள்ளது. முந்தைய ஆண்டை விட 11 சதவிகிதம் இது அதிகம் ஆகும். 79.06 இலட்சம் மெட்ரிக் டன் அரிசி உற்பத்தியும், 35.92 இலட்சம் மெட்ரிக் டன் சிறுதானிய உற்பத்தியும் 4.99 லட்சம் மெட்ரிக் டன் பயறு உற்பத்தியும் செய்யப்பட்டுள்ளது. இவை முந்தைய ஆண்டை விட 4 சதவிகிதம் அதிகம் ஆகும். காவிரி டெல்டா மாவட்டங்களில் குறுவை நெல் சாகுபடி செய்ய ஜூன் 12 ஆம் தேதியோ -அதற்கு முன்போ மேட்டூர் அணை திறந்து விடப்பட்டது. காவிரி டெல்டா உழவர்களுக்காக ரூ.61 கோடிக்கு குறுவை தொகுப்பு உதவித் திட்டம் வழங்கப்பட்டது. அரிசி மட்டுமல்லாமல் சிறுதானிய உற்பத்தியிலும், பயறு உற்பத்தியிலும் சாதனை படைக்கப்பட்டது. பருத்தி, தென்னை என அனைத்திலும் கவனம் குவிக்கப்பட்டது.

காவிரிப் பாசனப்பகுதியில் உள்ள கால்வாய்களை தூர்வாருவதற்காக 2021-22 ஆம் ஆண்டில் 62.91 கோடி ரூபாய் ஒதுக்கீடு செய்யப்பட்டது. 3 ஆயிரத்து 859 கிலோமீட்டர் நீளமுள்ள கால்வாய்களில் தூர்வாரும் பணிகள் செய்யப்பட்டதால் 4.90 இலட்சம் ஏக்கர் பரப்பளவில் குறுவை சாகுபடியும், 13.341 இலட்சம் ஏக்கர் பரப்பளவில் சம்பா சாகுபடியும் மேற்கொள்ளப்பட்டு 39.73 இலட்சம் டன் நெல் உற்பத்தி செய்யப்பட்டு சாதனை படைக்கப்பட்டது. இவை அனைத்தும் கடந்த காலச் சாதனையாகும். இதனால்தான் பாசனப் பரப்பும் அதிகம் ஆனது. உற்பத்தியும் அதிகம் ஆனது.

இதேபோன்ற சிறப்பான முன்னெடுப்புகள் கொண்டதாக 2024-25 ஆம் ஆண்டுக்கான வேளாண் நிதிநிலை அறிக்கையும் அமைந்துள்ளது. இந்த அறிக்கையில் முக்கியமான இரண்டு பிரச்சினைகள் கவனத்தில் கொள்ளப்பட்டுள்ளது. ஒன்று மண் வளத்தை காப்பது.

இரண்டு, மக்களின் மனவளத்தை காப்பது. இவை இரண்டையும் மனதில் வைத்து திட்டங்களைத் தீட்டி உள்ளார்கள்.

CM MK MKS - என்பது ஒரு திட்டத்தின் பெயர். 'முதலமைச்சரின் மன்னுயிர் காத்து மன்னுயிர் காப்போம் திட்டம்' என்பது மகத்தான திட்டம் ஆகும். பயிர்களின் உற்பத்தியை அதிகப்படுத்துவதற்காக இரசாயன உரங்கள், பூச்சிக் கொல்லிகளை அதிகம் பயன்படுத்துவதால் மண்ணில் உள்ள நுண்ணுயிர்கள் இறந்து போகின்றன. இதனால் மண் வளம் குறைந்து போகிறது. இதைத் தடுப்பதற்கான திட்டம் தான் CM MK MKS - என்பது ஆகும். ரசாயன மருந்துகளைக் குறைப்பதில் அக்கறை காட்டப்பட்டுள்ளது. பூச்சி, நோய் தாக்குதலை கட்டுப்படுத்த வேப்ப மரக் கன்றுகள் இலவசமாக வழங்கப்பட இருக்கின்றன.

பசுந்தாள் உர விதைகளை அதிகம் கொடுத்தும், மண்புழு உரத்தை தயாரித்தும், களர் அமில நிலங்களைச் சீர்திருத்தம் செய்வதன் மூலமாகவும் மண் வளத்தை காக்கத் திட்டமிட்டுள்ளார்கள்.

அடுத்து மக்கள் நலன் ஆகும். பாரம்பரிய காய்கறி ரகங்கள் உற்பத்திக்கு ஊக்கமளிக்கப்பட உள்ளது. செங்காந்தள், மருந்து கூர்க்கன், அவுரி சென்னா, நித்திய கல்யாணி ஆகிய மூலிகைப் பயிர்கள் சாகுபடி செய்யப்பட உள்ளன. ஊட்டச்சத்து மிகுந்த சிறு தானியங்களை அதிகமாக பயிரிட முயற்சிகள் மேற்கொள்ளப்பட்டுள்ளது. மரபு சார் நெல் ரகங்களைப் பாதுகாக்க பாரம்பரிய நெல் ரகங்கள் அதிகமாக உற்பத்தி செய்யப்பட உள்ளன. நீரிழிவு நோயாளிகளுக்கு ஏற்ற செறிவுடைய நெல் ரகங்களை உருவாக்கத் திட்டமிட்டுள்ளார்கள். நீரிழிவு நோயைக் கட்டுப்படுத்தும் சிவன் சம்பா என்ற நெல் ரகம் 1000 ஏக்கர் பரப்பில் சாகுபடி செய்ய விதைப் பைகள் வழங்கப்பட உள்ளன.

இப்படி மண்ணைக் காப்பதாகவும், மக்களைக் காப்பதாகவும் அமைந்துள்ளது வேளாண் நிதிநிலை அறிக்கை.



முதலமைச்சர் மு.க.ஸ்டாலின் அவர்கள் நேற்று (21.2.2024) அவரது இல்லத்தில், சென்னை கிழக்கு மாவட்டம் கொளத்தூர் கிழக்கு பகுதி 70(அ) வட்டக் கழகச் செயலாளர் டி. சந்திரசேகர் மகன் சி. தனேஷ்குமார் - ஆர். டில்லிராணி (எ) திவ்யா ஆகியோரது திருமணத்தை தலைமையேற்று நடத்தி வைத்தார். உடன் திருமதி துர்கா ஸ்டாலின் மற்றும் இந்து சமயம் மற்றும் அறிநிலையங்கள் துறை அமைச்சர் பி.கே.சேகர் பாபு, கொளத்தூர் கிழக்கு பகுதி செயலாளர் ஐ.சி.எப். வ.முரளிதரன், கொளத்தூர் மேற்கு பகுதி செயலாளரும் மாமன்ற உறுப்பினருமான டி.நாகராசன் மற்றும் மணமக்களின் குடும்பத்தினர் உள்ளனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (21.2.2024) தலைமைச் செயலகத்தில், காவல்துறை சார்பில் 23 கோடி ரூ. 53 இலட்சத்து 32 ஆயிரம் ரூபாய் செலவில் கட்டப்பட்டுள்ள 96 காவலர் குடியிருப்புகள், நான்கு காவல் நிலையங்கள் மற்றும் சென்னை, அசோக் நகரில் சிலை கட்டத் தல் பிரிவு காவல் நிலையம் ஆகியவற்றை காணொலிக் காட்சி வாயிலாக திறந்து வைத்தார். இந்த நிகழ்ச்சியில், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ. அமுதா, காவல்துறை தலைமை இயக்குநர் சங்கர் ஜிவால், தமிழ்நாடு காவலர் வீட்டுவசதி கழகத்தின் தலைவர் மற்றும் நிர்வாக இயக்குநர் முனைவர் அ.கா.விசுவநாதன் ஆகியோர் கலந்து கொண்டனர்.

தமிழ்நாட்டில் மகளிர் நலனை மேம்படுத்திடும் வகையில்

“தமிழ்நாடு மாநில மகளிர் கொள்கை 2024”!

முதலமைச்சர் மு.க.ஸ்டாலின் வெளியிட்டார்!

சென்னை, பிப்.22- முதலமைச்சர் மு.க.ஸ்டாலின் அவர்கள் நேற்று (21.2.2024) தலைமைச் செயலகத்தில், தமிழ்நாட்டில் மகளிர் நலனை மேம்படுத்திடும் வகையில் சமூக நலன் மற்றும் மகளிர் உரிமைத் துறையால் தயாரிக்கப்பட்ட “தமிழ்நாடு மாநில மகளிர் கொள்கை 2024” ஐ வெளியிட்டார்.

சமூகத்தில் பெண்களின் வளர்ச்சியைக் கொண்டே அச்சமூகத்தின் ஒட்டுமொத்த வளர்ச்சியினை மதிப்பிட இயலும். இதன் பொருட்டு, பாலின வேறுபாட்டினைக் களைந்திடவும், பெண்களுக்கேற்ற பாதுகாப்பான சூழ்நிலையை ஏற்படுத்திடவும், பெண்களின் நிலையினை மேம்படுத்தும் வகையிலும், தமிழ்நாடு அரசு பல்வேறு நலத் திட்டங்களைத் தீட்டி, அவற்றை சீரிய முறையில் செயல்படுத்தி, தமிழ்நாட்டை முதன்மை மாநிலமாக திகழச் செய்துள்ளது.

முதலமைச்சர் அவர்களின் தொலைநோக்குப் பார்வையின் அடிப்படையில், சமூகநீதி, சமத்துவம் மற்றும் பெண்களுக்கு அதிகாரமளித்தல் போன்றவற்றின் அடிப்படையில் இம்மாநில மகளிர் கொள்கை உருவாக்கப்பட்டுள்ளது. இக்கொள்கையானது, 10 ஆண்டுகளுக்கு அல்லது அடுத்த புதிய கொள்கை உருவாக்கப்படும் வரை நடைமுறையில் இருக்கும். மேலும், இக்கொள்கையினை ஐந்தாண்டுகளுக்கு பிறகு மறுஆய்வு செய்யவும் வழிவகை செய்யப்பட்டுள்ளது.

இந்தியாவில் மகளிர் மேம்பாட்டிற்கென தனியான ஒரு கொள்கையை வெகுசில மாநிலங்களே இதுவரை வெளியிட்டுள்ளன என்பது குறிப்பிடத்தக்கது.

மாநில மகளிர் கொள்கையின் முக்கிய சிறப்பம்சங்கள் குறிக்கோள்கள்:

பாலின உணர்வின் கொண்ட கல்விமுறையை நிறுவுதல் மற்றும் பெண்குழந்தைகளின் இடைநிற்றல் விகிதத்தைக் குறைத்தல். வளரிளம் பெண்கள் மற்றும்

மகளிரின் ஆரோக்கியம் மற்றும் ஊட்டச்சத்து நிலையை மேம்படுத்தல்.

வேலைவாய்ப்புகளில் மகளிரின் பங்களிப்பை அதிகரித்தல்.

அனைத்து அமைப்பு சார்ந்த மற்றும் அமைப்பு சாராத பணிகளில் உள்ள பெண் பணியாளர்களுக்கு பாதுகாப்பான மற்றும் அவர்களுக்கு உகந்த பணியிடங்களை உறுதி செய்தல்.

பெண்கள் நிர்வகிக்கும் சிறு தொழில்கள் மற்றும் அவர்கள் மேற்கொள்ளும் புதிய தொழில் முயற்சிகளுக்கு ஆதரவளித்தல்.

பெண்கள் அதிக ஊதியம் பெறும் வேலைவாய்ப்புகளை பெறுவதற்கு டிஜிட்டல் கல்வியறிவை ஊக்குவித்து டிஜிட்டல் பாலின இடைவெளியைக் குறைத்தல்.

தொழில் துறையில், பயிற்சி மற்றும் திறன் மேம்பாட்டை வழங்குவதன் மூலம் மகளிரிடையே நிலவும் திறன் இடைவெளியைக் குறைத்தல்.

நிறுவனக் கடன் வசதிகளை அணுகுதல் மற்றும் தேவைப்படும் மகளிருக்கு வங்கி கடனுதவி அதிகம் கிடைப்பதற்கு வழிவகை செய்தல்.

மகளிரை அரசியல் களத்தில் பங்கேற்க ஊக்கப்படுத்துதல்.

செயல்படுத்துதல்

அரசியல் உள்ள பல்வேறு துறைகள் மற்றும் பங்குதாரர்களின் பங்கேற்பின் மூலம் முன்முயற்சிகள் மற்றும் திட்டங்களை செயல்படுத்துவதன் மூலம் இந்த கொள்கையின் நோக்கத்தினை அடைய வழிவகை செய்யப்படும். இக்கொள்கையில் இணைந்துள்ள பல்வேறு துறைகள், தங்கள் திட்டங்களை கொள்கையின் நோக்கங்களுடன் இணைந்து உருவாக்க வேண்டும்.

சமூக நலன் மற்றும் மகளிர் உரிமைத் துறையானது ஒருங்கிணைக்கும் துறையாக இக்கொள்கை செயல்படுத்துதலை கண்காணிக்கும். சமூக நலத் துறை இயக்குநரக அலுவலகத்தில் 'செயல்படுத்துதல் மற்றும் கண்காணிப்பு அலகு' அமைக்கப்படும்.

கண்காணித்தல்

தலைமைச் செயலாளர் அவர்களின் தலைமையில் உயர்மட்ட அளவிலான பெண்கள் உரிமைக் குழு, தொடர்புடைய பிற துறைகளுடன் இணைந்து ஆறு மாதங்களுக்கு ஒருமுறை கூடி, தமிழ்நாடு மாநில மகளிர் கொள்கையை செயல்படுத்துவது குறித்து ஆய்வு செய்து இடைக்காலத்திருத்தங்களை பரிந்துரைக்க வேண்டும். இதே

போன்று, மாவட்ட ஆட்சியர் தலைமையில், மாவட்ட அளவிலான கண்காணிப்புக் குழு, இரண்டு மாதங்களுக்கு ஒரு முறை கொள்கையின் செயலாக்கத்தை கண்காணித்து, எதிர்கொள்ளப்படும் சவால்களை சரிசெய்ய வேண்டும்.

இக்கொள்கை, சமூகம், பொருளாதாரம் மற்றும் அரசியலில் அதிகாரப் பரிவையற்ற எடுத்துரைப்புதுடன், கல்வி, வேலைவாய்ப்பு, திறன் வளர்ப்பு ஆகியவற்றில் மகளிரின் நிலையை மேம்படுத்துவதுடன், மகளிர் தங்களுக்குள் புதைந்துள்ள, இதுவரை கண்டறியாத சக்திகளை வெளிக்கொணர்ந்து பெண்கள் சுயமரியாதையுடன் வாழ்ந்திடவும், அவர்களுக்கு பாதுகாப்பான, ஆரோக்கியமான, இலட்சியம் நிறைந்த சூழலை உருவாக்க ஏதுவாக இருக்கும்.

இந்நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி பி.கீதா ஜீவன், தலைமைச் செயலாளர் சிவ் தாஸ் மீனா, சமூக நலன் மற்றும் மகளிர் உரிமைத் துறை செயலாளர் திருமதி ஜெயசுரீ முரளிதரன், சமூக நலத்துறை ஆணையர் திருமதி வே. அமுதவல்லி, ஆகியோர் கலந்து கொண்டனர்.

சென்னை, சிந்தாதிரிப்பேட்டையில்

ரூ.17 கோடி செலவில் அரசு ஓய்வு இல்லம்!

முதல்வர் மு.க.ஸ்டாலின் திறந்து வைத்தார்!


சென்னை, பிப்.22- முதலமைச்சர் மு.க.ஸ்டாலின் அவர்கள் நேற்று (21.2.2024) தலைமைச் செயலகத்தில், பொதுத்துறை சார்பில் சென்னை, சிந்தாதிரிப்பேட்டையில் 17 கோடி ரூபாய் செலவில் புதிதாக அரக ஓய்வு இல்லம் கட்டப்பட்டுள்ளது. இப்பதிய அரசு ஓய்வு இல்லம், 4 தளங்களிலும் குளிர்சாதன வசதியுடன் 59 அறைகள், வாகனம்

வருகை புரியும் அரசு அலுவலர்கள் தங்குவதற்கு ஏதுவாக சென்னை, சிந்தாதிரிப்பேட்டையில் இருந்த அரசு ஓய்வு இல்லம் இடிக்கப்பட்டு, அவ்விடத்தில் பொதுத்துறை சார்பில் 37,484 சதுர அடியில், நான்கு தளங்களுடன் 17 கோடி ரூபாய் செலவில் புதிதாக அரசு ஓய்வு இல்லம் கட்டப்பட்டுள்ளது.

இப்பதிய அரசு ஓய்வு இல்லம், 4 தளங்களிலும் குளிர்சாதன வசதியுடன் 59 அறைகள், வாகனம்

நிறுத்துமிடம், சமையல் அறை, உணவு பாதுகாப்பு அறை, விருந்தினர்கள் பயன்பாட்டிற்காக இரண்டு மின் தூக்கிகள் போன்ற பல்வேறு வசதிகளுடன் அமைக்கப்பட்டுள்ளன.

இந்நிகழ்ச்சியில், தலைமைச் செயலாளர் சிவ் தாஸ் மீனா, பொதுத்துறை செயலாளர் கே. நந்தகுமார் மற்றும் பொதுத் துறை துணைச் செயலாளர் (மரபு) திருமதி ஜெ.இ.பத்மஜா ஆகியோர் கலந்து கொண்டனர்.



கழக துணைப் பொதுச் செயலாளர், நாடாளுமன்ற உறுப்பினர் கனிமொழி கருணாநிதி அவர்களிடம் தூத்துக்குடி மாவட்ட வெள்ள நிவாரண நிதியாக ஒரு லட்சத்திற்கான காசோலையினை கழக மகளிர் பிரச்சாரக்குழுச் செயலாளர் கே.ராணி ரவிச்சந்திரன் எம்.சி. வழங்கினார்.

71 அ வட்டத்தில் நாளை மா.ருத்ரமூர்த்தி தலைமையில் 270 காலணித் தொழிலாளர்களுக்கு நல உதவிகள்!

அமைச்சர் பி.கே.சேகர்பாபு வழங்குகிறார்!

சென்னை, பிப்.22- சென்னை கிழக்கு மாவட்டம் திரு.வி.க. நகர் வடக்கு பகுதி 71 அ வட்ட சார்பில் முதல்வர் அவர்கள் பிறந்தநாளை முன்னிட்டுநாளை (23.02.2024) மாலை 4 மணிக்கு சென்னை-12, மேட்டுபாளையம், அருந்ததியர் நகர் மைதானத்தில் 71 அ வட்டக் கழகச் செயலாளர் மா.ருத்ரமூர்த்தி தலைமையில் 270 காலணித் தொழிலாளர்களுக்கு நலத் திட்ட உதவிகள் வழங்கும் விழா நடைபெறுகிறது. இந்நிகழ்ச்சிக்கு சென்னை கிழக்கு மாவட்டக் கழகச் செயலாளர் அமைச்சர் பி.கே.சேகர்பாபு மற்றும் சென்னை

மாநகராட்சி மேயர் பிரி யாராஜன், திரு.வி.க. நகர் தொகுதி சட்டமன்ற உறுப்பினர் ப.தாயகம் கவி, பகுதி கழக செயலாளர்கள் செ.தமிழவேந்தன், எம்.சாமிகண்ணு, மண்டல குழு தலைவர் சரிதா மகேஷ்குமார், தொகுதி பொறுப்பாளர் டாக்டர் யாழிணி, மாமன்ற உறுப்பினர்கள் புனிதவதி எத்திராசன், இசட்.ஆசாத், மாவட்ட அமைப்பாளர் கள் பி.உதயசங்கர், டி.லோகேஷ், பி.ஜெ.துளசிங்கம், ந.துலுக்காணம், எம்.பெரோல்காண், கா.ராஜ், முகமது, பெரம்பூர் ஆர்.ராஜன் ஆகியோர் முன்னிலை வகிக்கின்றனர். இந்நிகழ்ச்சி 270

காலணித் தொழிலாளர்களுக்கு ஆதிதிராவிட நலத்துறை அமைச்சர் திருமதி. கயல்விழி செல்வராஜ் நலத்திட்ட உதவிகளை வழங்கி சிறப்புரை யாற்றுகிறார். இதில் வடசென்னை நாடாளுமன்ற உறுப்பினர் மருத்துவர் கலாநிதி வீராசாமி, சட்டமன்ற உறுப்பினர் ஜோசப் சாமுவேல் மாநில கழக நிர்வாகிகள் சங்கர நாராயணன், தமிழ் பிரச்சன்னா, பி.கே.மூர்த்தி, கே.சுந்தரு, எஸ்.மணிமுடி, பரிதி இளம்சுரதி எம்.விஜயகுமார், என்.பி.எம்.ஷேக் அப்துல்லா, வே.உமாமகாந்த் மாவட்ட கழக நிர்வாகிகள் கோ.ஏகப்பன்,

தேவஜுவஹர், ஜி.எம்.தேவன், புலவர் சாமிநாகப்பன், பகுதி கழக செயலாளர்கள், ஐ.சி.எப்.வ.முரளிதரன், ஏ.நாகராசன், கூ.பி.ஜெயின், வே.வாக் எஸ்.ராஜசேகர், எஸ்.முரளி, டி.எஸ்.பி.ராஜகோபால், எம்.டி.ஆர்.நாகராஜ், சொ.வேலு, வி.சுதாகர் பொதுக்குழு உறுப்பினர்கள், மாமன்ற உறுப்பினர்கள், மாவட்ட பிரதிநிதிகள், வட்டக் கழக நிர்வாகிகள் உள்ளிட்டோர் பங்கேற்கின்றனர். 88வது வட்டக் கழகச் செயலாளர் சி.சீனிவாசன் நன்றி கூறுகிறார்.

2024 - நாடாளுமன்றத் தேர்தல் காணொலி வாகன பிரச்சாரம் உதகையில் மாவட்டச் செயலாளர் பா.மு.முபாரக் துவக்கி வைத்தார்!

உதகை, பிப்.22- எதிர்வரும் நாடாளுமன்ற தேர்தலை முன்னிட்டு, தலைமைக் கழகம் சார்பில் ஒவ்வொரு சட்டமன்றத் தொகுதிக்கும் LED திரை பொருத்திய கழக அரசின் சாதனைகளை பொதுமக்களுக்கு தெரிவித்திடும் பிரச்சார வாகனம் அனுப்பிய வைக்கப்பட்டுள்ளது. இதனை உதகை சட்டமன்றத் தொகுதிக்கு உட்பட்ட உதகை நகர பகுதியில் துவக்கி வைக்கும் நிகழ்ச்சி உதகை ஏ.டி.சி. திடல் அருகில் உதகை

நகர செயலாளர் ஜார்ஜ் தலைமையில் நடைபெற்றது. நிகழ்ச்சியில் மாவட்ட கிழக செயலாளர் பா.மு.முபாரக் அவர்கள் பிரச்சார நிகழ்ச்சியை துவக்கி வைத்து திறப்புரையாற்றினார். மாவட்ட துணை செயலாளர் ரவிகுமார், மாவட்ட பொருளாளர் நாசர் அலி, உதகை தெற்கு ஒன்றிய செயலாளர் பரமசிவன், உதகை வடக்கு ஒன்றிய செயலாளர் காமராஜ், பொதுக்குழு உறுப்பினர்கள் தொரை, பில்லன், மோகன்குமார்,

சத்தக்கத்துல்லா, உதகை நகரமன்ற தலைவர் வாணீஸ்வரி, உதகை ஊராட்சி ஒன்றிய தலைவர் மாயன் ஆகியோர் முன்னிலை வகித்தனர். நிகழ்ச்சியில் மாவட்ட அணிகளின் அமைப்பாளர்கள் ராஜா, காந்தல் ரவி, எஸ்கில் ரவி, ரஹமத் துல்லா, நகர அவை தலைவர் கோபி, நகர துணை செயலாளர்கள் ரீட்டா மேரி, கார்டன் கிருஷ்ணன், நகர பொருளாளர் அணிக்குமார், மாவட்ட பிரதிநிதிகள் கார்திக், தம்பி இஸ்மாயில், வெங்க

டேஷ், மாவட்ட துணை அமைப்பாளர்கள் நாகராஜ், ரமேஷ், கீதா, மேத்யூஸ், ரகுபதி, கஜேந்திரன், மார்ட்டின் ரவி, சகிசுமார், வஹாப், தியாகு, ஆட்டோ பாபு, வெங்கடேஷ், செல்வராஜ், கோபால், தருமன், குண்டன், காளி, உதகை நகரமன்ற உறுப்பினர்கள் விஷ்ணு, பிரியா, மேரி பிளோரீனா, கிளை செயலாளர்கள் நிர்வாகிகள், ரவி, பாரதிராஜா, சங்கர் உட்பட கழக நிர்வாகிகள் திரளாக கலந்துகொண்டனர்.



சமூக நலன் மற்றும் மகளிர் உரிமைத் துறை அமைச்சர் திருமதி பி. கீதா ஜீவன் நேற்று (21.02.2024) சென்னை, இராயப்பேட்டை அரசினர் மருத்துவமனையில் அனுமதிக்கப்பட்டு இருக்கும் பார்வையற்ற கல்லூரி மாணவர்கள் மற்றும் பட்டாளிகள் சங்கத்தின் உறுப்பினர்களை நேரில் சந்தித்து நலம் விசாரித்தார். இந்நிகழ்வின் போது மாற்றுத்திறனாளிகள் நலத்துறை அரசு செயலாளர் எஸ். நாகராஜன், மாற்றுத்திறனாளிகள் நலத்துறை இயக்குநர் திருமதி. எம்.லக்ஷ்மி, மற்றும் அரசு துறை அலுவலர்கள் உடனிருந்தனர்.

அமைச்சர் பி.கே.சேகர்பாபு, தயாநிதிமாறன் எம்.பி., மேயர் பிரியா முன்னிலையில் எழும்பூர் தெற்கு பகுதியில் 20 இணையர்களுக்கு சர்வரிசையுடன் கூடிய மன விழா!

வி.சுதாகர் தலைமையில் அமைச்சர் எ.வ.வேலு நடத்திவைக்கிறார் !

சென்னை, பிப்.22- சென்னை கிழக்கு மாவட்ட கிழக்கு சார்பில், எழும்பூர் தெற்கு பகுதியில் மக்கள் முதல்வரின் மனிதநேய திருவிழா (சூரிய கடர் 1) இன்று (22.02.2024) - விழா முக்கியமும்) காலை 8 மணி யளவில் டவுட்டன் ரித்தர்டன் சாலை, ஓய். எம்.சி.ஏ ஹாலில் எல்லோரையும் இணைக்கும் 20 இணைகளுக்கு மனவிழா, சர்வரிசையுடன் திருமணத்தை பொதுப்பணித்துறை

அமைச்சர் எ. வ.வேலு நடத்தி வைக்கிறார். எழும்பூர் தெற்கு பகுதி செயலாளர் வி. சுதாகர் தலைமையில், சென்னை கிழக்கு மாவட்ட செயலாளர் - இந்து சமய அறநிலை துறை அமைச்சர் பி.கே.சேகர்பாபு மற்றும் நாடாளுமன்ற உறுப்பினர், கழக விளையாட்டு மேம்பாட்டு அணிச் செயலாளர் தயாநிதி மாறன் சென்னை பெருநகர மேயர் பிரியா ராஜன் ஆகியோர் முன்னிலையில்

சொ.வேலு, ஓ.ஏ.நாகலிங்கம், கோ.ஏகப்பன், புனிதவதி எத்திராசன், பா.ஸ்ரீ ராமலு, கே.எஸ்.எம்.நாதன், ராஜேஸ்வரி ஸ்ரீதர், நிர்மலா தேவி, பரிதி இளம்சுரதி, எல்.சுந்தர்ராஜன், பகுதி கழக நிர்வாகிகள் எஸ். ரகுல், டி.வி.வேலு, எம்.மலர்மாறன், கே.அன்னபூரணி, எஸ்.ஜெகதீசன், வட்டக் கழக செயலாளர்கள்: ஆர்.பாபு (எ)சந்திரசேகர், எஸ்.டால்கப்பின் ஹரி, இ.மொய்தீன்,

வான்மதி கதிரவன் மற்றும் சட்டமன்ற உறுப்பினர்கள் மற்றும் மாநில மாவட்ட நிர்வாகிகள், பகுதி கழக செயலாளர்கள், மாமன்ற உறுப்பினர்கள், பொதுக்குழு உறுப்பினர்கள், மாவட்ட அணிகளின் அமைப்பாளர்கள் / துணை அமைப்பாளர்கள், மாவட்ட பிரதிநிதிகள் பகுதி கழக நிர்வாகிகள் கலந்து கொள்கின்றனர்.

தமிழ்நாடு நகர்ப்புற வாழ்விட மேம்பாட்டு வாரிய தொ.மு.ச. சார்பில் முதல்வர் மு.க.ஸ்டாலின் பிறந்த நாள் விழா!

அமைச்சர் தா.மோ.அன்பரசன் பங்கேற்பு! ந.சண்முகசுந்தரம் தலைமை வகிக்கிறார்!

சென்னை, பிப்.22- தமிழ்நாடு நகர்ப்புற வாழ்விட மேம்பாட்டு வாரிய ஊழியர்கள் முன்னேற்ற சங்க நிர்வாகிகள் கூட்டம் 17-02-2024 அன்று நடைபெற்றது. இக்கூட்டத்தில் பி.எஸ்.ரவிசந்திரன் தலைமையில் நடந்த கூட்டத்தில் எடுக்கப்பட்ட தீர்மானத்தின் படி தமிழ்நாடு நகர்ப்புற வாழ்விட மேம்பாட்டு வாரிய ஊழியர்கள் முன்னேற்ற சங்கம் சார்பில் (29-02-2024) அன்று தலைமை அலுவலகம் 100 மணி யளவில் திராவிட முன்னேற்றக் கழகத்

தின் தலைவர் திராவிட மாதல் ஆட்சியின் முதல்வர் அவர்களின் 71வது பிறந்தநாளை முன்னிட்டு மு.சண்முகம் எம்.பி. (அகில இந்திய தொழிலாளர் முன்னேற்ற சங்க பொது செயலாளர்), கி.நடராசன் (அகில இந்திய தொழிலாளர் முன்னேற்ற சங்க பொருளாளர்) ஆகியோர் முன்னிலையில் மாநில பொது செயலாளர் ந.சண்முகசுந்தரம் தலைமையில் பி.எஸ்.ரவிசந்திரன் (தலைவர்), இ.தால் (பொருளாளர்) வரவேற்புரையில் சம்பந்தி நிகழ்ச்சி

நடைபெறுகிறது. இதில் அமைச்சர் தா.மோ.அன்பரசன் கலந்து கொண்டு சிறப்புரையாற்றுகிறார். மேலும் 01-03-2024, வெள்ளிகிழமை காலை 700 மணி யளவில் முதலமைச்சர் அவர்களுக்கு மேள தாளங்களுடன் வரவேற்பு அளிப்பது, மதுரை மாநகராட்சி தானுமாலையன் நினைவு அறக் கட்டளை இணைந்து நடத்தும் நகர்புற வீட்டு கொள்ளுமாறு மாநில பொது செயலாளர் ந.சண்முகசுந்தரம் கேட்டுக் கொண்டுள்ளார்.

உள்ள கங்காரு மனநல காப்பகத்தில் மதிய உணவு மற்றும் அனைத்து கோட்டம்(ம) எஸ்டேட் அலுவலகங்களில் மதிய அறுசுவை உணவுடன் இனிப்பு வழங்க முடிவு செய்யப்பட்டுள்ளது. இந்நிகழ்ச்சியில் நிர்வாகிகள், பொதுக்குழு, செயற்குழு, மகளிர்குழு, தகவல் தொழில் நுட்பக்குழு மற்றும் உறுப்பினர்கள் அனைவரும் தவறாமல் கலந்து கொள்ளுமாறு மாநில பொது செயலாளர் ந.சண்முகசுந்தரம் கேட்டுக் கொண்டுள்ளார்.

சிறப்புப் பூஜைகள் நடத்துவதற்கு திருவாலங்காடு திருக்கோயிலில் - மண்டபம் அமைத்துத் தாரீர்!

சட்டப்பேரவையில் வி.ஜி. இராஜேந்திரன் கோரிக்கை!

சென்னை, பிப். 22 - சட்டப்பேரவையில் நேற்று கேள்வி நேரத்தின்போது, திருவள்ளூர் தொகுதி கழக உறுப்பினர் வி.ஜி.ராஜேந்திரன், “திருவாலங்காடு திருக்கோயிலில் சிறப்புப் பூஜைகள் நடத்துவதற்கு - அங்கு

உள்ள காலி இடத்தில் மண்டபம் கட்டித் தாரீர்!” என வேண்டுகோள் விடுத்தார். சட்டப்பேரவையில் இது குறித்து நடைபெற்ற விவாதம் வருமாறு:- வி.ஜி.ராஜேந்திரன்: ரத்தின சபையில் ஒன்றான

திருவள்ளூர் மாவட்டம், திருவாலங்காடு திருக்கோயில் கும்பாபிஷேகத்தை சிறப்பாக நடத்திய முதலமைச்சர் அவர்களுக்கும், இந்து சமய அறநிலையத் துறை அமைச்சர் அவர்களுக்கும் நன்றி சொல்லக் கட்டமைப்பட்டு இருக்கிறேன்.



இந்தக் கோயிலில் வாரந்தோறும் நடைபெ




திருவள்ளூர் கிழக்கு மாவட்டம், பொன்னேரி தொகுதி, மீன்கூர் ஒன்றியம், நங்கூரம் வேலைவாய்ப்பு திறன் சார்பாக பழுவேற்காடு மீனவ மக்களுக்கு வேலைவாய்ப்பு முகாமில் பணி நியமன ஆணை மற்றும் திறன்மேம்பாட்டு பயிற்சிக்கான ஆணைகளை கைத்தறி மற்றும் துணிநூல் துறை அமைச்சர்; ஆர்.காந்தி வழங்கினார். நிகழ்ச்சியில் மாவட்டக் கழகச் செயலாளரும், கும்புடிப்பூண்டி சட்டமன்ற உறுப்பினருமான டி.ஜெ.கோவிந்தராஜன், திருவள்ளூர் நாடாளுமன்ற உறுப்பினர் ஜெ.ஜெயக்குமார் பொன்னேரி சட்டமன்ற உறுப்பினர் துரைசந்திரசேகர் ஆகியோர் பங்கேற்றனர். உடன் இ.ஏ.பி.சிவாஜி, கே.வி.ஜி.உமாமகேஷ்வரி, மு.கதிரவன், பா.சுதுமாறன், எம்.எம்.கே.ரமேஷ்ராஜ், கா.ச.ஜெகதிசன், ஜி.ரவிசுமார், பாக்டர். பரிமளம்விஸ்வநாதன், வெ.அன்புலாணன், அத்திபாட்டு ஜி.ரவி, பழுவேற்காடு.சு.முகமது அலவி, தேசப்பன், அசோகன், கன்னிமுத்து, தமிழ்ஷா, ஜெயபால், சுப்பிரமணி, ஏசு, செளி, அருள், பாஸன்யா, யுவராஜ், உங்கன் நண்பன் கஜேந்திரன் உள்ளிட்ட கழக நிர்வாகிகள் பங்கேற்றனர்.

றும் மாந்தில்வரர் பூஜையில் நிறைய பக்தர்கள் கலந்து கொண்டு மாந்தி பூஜை செய்வார்கள். இதன் மூலம் திருக்கோயிலுக்கு வாரந்தோறும் ரூ.6 லட்சம் வருமானம் கிடைக்கிறது. இந்த மாந்தி பூஜைக்கு ரூ.1,600 கட்டுவதற்கு பக்தர்கள் இட நெருக்கடியான இடத்தில் நீண்ட வரிசையில் காத்திருக்கக் கூடிய சூழல் இருக்கிறது. எனவே, காலியாக உள்ள இடத்தில் மண்டபம் அமைத்து சிறப்பு பூஜை செய்வதற்கு அரசு முன் வருமா?

அமைச்சர் பி.கே.சேகர்பாபு : பஞ்சசபை என்று போற்றப்படுகின்ற ஐந்து திருக்கோயில்களில் ஒன்றான திருவாலங்காடு, வடராமேஸ்வரர் திருக்கோயிலுக்கு நடைபெற்ற அனைத்து திருப்பணிகளுக்கும் குடமுழுக்கும் காரணமான திராவிட மாதல் அரசை பக்தர்கள் அனைவரும் நெஞ்சார வாழ்த்துகின்றதைப் போல் அந்த தொகுதி சட்டமன்ற உறுப்பினரும் வாழ்த்தியதற்கு நன்றி. அவர் கோரிய மண்டபம் அமைப்பதற்கு சாத்திய கூறுகள் இருந்தால் இந்த ஆண்டு அந்த பணி எடுத்துக் கொள்ளப்பட்டு நிறைவேற்றிப் தரப்படும் என்பதைத் தெரிவித்துக் கொள்கிறேன். இவ்வாறு பேரவையில் விவாதம் நடைபெற்றது.

திராவிட இயக்க தீரர்கள் நினைவு நாள்

கே.ஜே. அகத்தியப்பன் பிப்ரவரி 22 (2005)



காஞ்சிபுரம் நகரில் கழகம் வளர்த்த முன்னோடிகளில் இவரும் ஒருவர்.

காஞ்சிபுரம் நகரக் கழகப் பொறுப்பாளர், அவைத்தலைவர் மற்றும் நகர்மன்ற கட்டித் தலைவர், காஞ்சிபுரம் மாவட்ட கூட்டுறவு அச்சக தொழிற்சங்க பொதுச்செயலாளர் உள்ளிட்ட பொறுப்புகளில் பணியாற்றியவர்.

மொழிப்போர், ஈழத்தமிழர் பாதுகாப்பு, எரிசாராய கமிஷன் ஆணை நகல் எரிப்பு உள்ளிட்ட அறப்போராட்டங்களில் பங்கேற்றவர்.

தலைமைக் கழகம்

தி.மு.க.

அரசியலின் மகுடம் - எல்லோர்க்கும் எல்லாம் வேண்டுமென எண்ணும் இதயம் - மக்கள் பெருங்கடலின் மகத்தான தலைவர் முதல்வர் மு.க.ஸ்டாலின் 71-வது பிறந்த நாள் விழா!



சென்னை கிழக்கு மாவட்டத்தில் 71 'சூரியச் சுடர்' நிகழ்ச்சிகள்!

பிப். 22 முதல் மார்ச் 19 வரை நடைபெறுகிறது!

மாவட்டச் செயலாளர் - அமைச்சர் பி.கே.சேகர்பாபு அறிவிப்பு!



மக்கள் முதல்வரின் மனிதநேயத்திருவிழா
பிப்ரவரி 22 முதல் மார்ச் 19 வரை
71 சூரியச்சுடர் நிகழ்ச்சிகள்

ஒரு நூற்றாண்டு கால அரசியலின் மகுடம், எல்லோர்க்கும் எல்லாம் வேண்டும் என எண்ணும் இதயம், மக்கள் பெருங்கடலின் மகத்தான தலைவர் மாண்புமிகு தமிழ்நாடு முதலமைச்சர் மு.க.ஸ்டாலின் அவர்களின் 71வது பிறந்தநாள் விழா.

இப்பெருமையிடு பிறந்தநாள் விழாவை, சென்னை கிழக்கு மாவட்டம் "சூரியச்சுடர் விழா" வாக நலத்திட்டங்கள், கருத்தரங்கம், கவியரங்கம், பொதுக்கூட்டங்கள் என 71 நிகழ்ச்சிகள் நடத்தி கழகத்தலைவரின் புகழுக்கு புகழ் சேர்ப்போம்.

இவ்விழாக்களுக்கு திரளாக வருகை தந்து சிறப்பிக்க வேண்டுகிறோம்.

அன்புடன்
பி.கே.சேகர்பாபு

சென்னை கிழக்கு மாவட்ட செயலாளர்
அமைச்சர் இந்து சமய அறநிலையத்துறை மற்றும்

சென்னை பெருநகர வளர்ச்சிக்குழுமம்
சூரியச்சுடர் 1

இதயங்கள் இணைதல் திருமணம்
எல்லோரும் இணைதல் திராவிடம்

நாள்: 22.02.2024, வியாழக்கிழமை, காலை: 08.00 மணி .இடம்: YMCA ஹால், ரித்தர்டன் சாலை, டவுட்டன்.

தலைமை: V. சுதாகர் (புகழ் கழகச் செயலாளர்)
20 இணையர்களுக்கு சீர்வரிசையுடன் கூடிய திருமணங்கள் நடத்தி வைப்பவர் : மாண்புமிகு எ.வ.வேலு (பொதுப்பணித்துறை அமைச்சர்)
அன்புடன்: 58, 58 'அ' வட்ட திமுக.
எழும்பூர் தெற்கு பகுதி

சூரியச்சுடர் 2

கொதிக்கும் உணர்வே போர்த்திறம்
கொள்கையின் வார்ப்பே திராவிடம்

நாள்: 22.02.2024 வியாழக்கிழமை, மாலை: 4.00 மணி. இடம்: செல்லப்பா தெரு, ஓட்டேரி.
தலைமை: எஸ். சசிமுமார், (வட்ட கழக செயலாளர்)
400 அப்பளத் தொழிலாளர்களுக்கு நலத்திட்ட உதவிகள் வழங்குபவர் : மாண்புமிகு டி.ஆர்.பி.ராஜா (தொழில்துறை அமைச்சர்)
அன்புடன்: 76, 76'அ' வட்ட திமுக
திரு.வி.க.நகர் தெற்கு பகுதி

சூரியச்சுடர் 3

பூபாதம் தாங்கும் பத்தர்கள்
திராவிட முதல்வரின் சொந்தங்கள்

நாள்: 22.02.2024, வியாழக்கிழமை, மாலை: 06.00 மணி. இடம்: ராஜா அண்ணாமலை மன்றம், பாரிமுனை.
தலைமை: பி.ஸ்ரீராமலு, எம்.சி., (புகழ் பொருளாளர், 5வது மண்டலக்குழு தலைவர்)
250 ஸ்ரீபாதம் தாங்குபவர்களுக்கு நலத்திட்ட உதவிகள் வழங்குபவர் மாண்புமிகு சிவ.வீ.மெய்யநாதன் (சுற்றுச்சூழல் மற்றும் காலநிலை மாற்றத்துறை அமைச்சர்)
அன்புடன்: 59, 59 'அ' வட்ட திமுக
துறைமுகம் மேற்கு பகுதி

சூரியச்சுடர் 4

சமூக தாகம் தீர்ப்போம்
ககாதாரத்தை காப்போம்

நாள்: 23.02.2024, வெள்ளிக்கிழமை, காலை: 8.மணி, இடம்: டன்லப் மைதானம், அம்பத்தூர்.
தலைமை: பி.கே.மூர்த்தி, எம்.சி., (தலைமை செயற்குழு உறுப்பினர்)
771 குழந்தைகளை வாரியத் தொழிலாளர்களுக்கு நலத்திட்ட உதவிகள் வழங்குபவர் : மாண்புமிகு கே.என்.நேரு (நகராட்சி நிர்வாகத்துறை அமைச்சர்)
அன்புடன்: 83வது வட்ட திமுக
அம்பத்தூர் வடக்கு பகுதி

சூரியச்சுடர் 5

உழைப்பை தாங்கி நடப்பவர்
ஒவ்வொரு நெஞ்சிலும் உதிப்பவர்

நாள்: 23.02.2024, வெள்ளிக்கிழமை, மாலை:

04.00 மணி.இடம்: எவர்வின் பள்ளி வளாகம், ஜமாலியா

தலைமை: மா.ருத்ரமூர்த்தி (வட்டக் கழகச் செயலாளர்)
271 காலணி தைப்பவர்களுக்கு நலத்திட்ட உதவிகள் வழங்குபவர் : மாண்புமிகு கயல்விழி செல்வராஜ் (ஆத்திராவிடர் நலத்துறை அமைச்சர்)
அன்புடன்: 71'அ' வட்ட திமுக
திரு.வி.க.நகர் வடக்கு பகுதி

சூரியச்சுடர் 6

தெருவோர வியாபாரிகள் குறைதீர்ப்போம்
திராவிட மணம் வீசும் மலர் கொடுப்போம்
நாள்: 23.02.2024 வெள்ளிக்கிழமை, மாலை: 5.00 மணி.இடம்: ஜில்லா தெரு, பிராடவே
தலைமை: வெ.பரிமளம், எம்.சி., (புகழ் வழக்கறிஞர் அணி அமைப்பாளர்)
250 சாலையோர சிறுவியாபாரிகளுக்கு நலத்திட்ட உதவிகள் வழங்குபவர் : கவிஞர் காசி.முத்துமாணிக்கம் (கழக வந்தகர் அணிச்செயலாளர்)
அன்புடன்: 56, 56'அ' வட்ட திமுக
துறைமுகம் கிழக்கு பகுதி

சூரியச்சுடர் 7

பரிசோதித்து உயிர் காப்போம்
பயன்கள் செய்து நலம் காப்போம்
நாள்: 25.02.2024 ஞாயிற்றுக்கிழமை, காலை: 8.00 மணி.
இடம்: S.S.மகால், 70 அடி சாலை, ஜவகர் நகர்
தலைமை: பி.டி.சி.எஸ்.ரவி (வட்டக் கழக செயலாளர்)
மருத்துவ முகாமை துவக்கி வைப்பவர் : Dr. மயில்வாகனன் (எம்.என்.ஆர்த்தோபேடிக் மருத்துவமனைஸ்)
அன்புடன்: 66வது வட்ட திமுக
கொளத்தூர் கிழக்கு பகுதி

சூரியச்சுடர் 8

உடலை சோதனை செய்வோம்
உடன்பிறப்புகள் சாதனை செய்வோம்
நாள்: 25.02.2024 ஞாயிற்றுக்கிழமை, காலை: 8.15 மணி .இடம்: சாலை விநாயகர் திருக்கோயில், பீ.ஆர்.கார்டன் எதிரில்
தலைமை: எம்.பரதகுமார், (வட்ட கழக செயலாளர்)
மருத்துவ முகாமை துவக்கி வைப்பவர் : டாக்டர். நா.எழிலன், MLA., (கழக மருத்துவ அணிச் செயலாளர்)
அன்புடன்: 56'அ' வட்ட திமுக
துறைமுகம் கிழக்கு பகுதி

சூரியச்சுடர் 9

மருத்துவம் உயிர்காக்கவே
இலட்சியம் இனம் காக்கவே
நாள்: 25.02.2024 ஞாயிற்றுக்கிழமை, காலை: 8.30 மணி, இடம்: கே.பி.பார்க், ஆசிர்வா தபுரம், புளியந்தோப்பு.
தலைமை: தி.தயாளன் (வட்டகழக செயலாளர்)
மருத்துவ முகாமை துவக்கி வைப்பவர் : டாக்டர். பூங்கோதை ஆலடி அருணா (கழக சுற்றுச்சூழல் அணித்தலைவர்)
அன்புடன்: 77 'அ' வட்ட திமுக -
எழும்பூர் வடக்கு பகுதி

சூரியச்சுடர் - 10

திராவிட மாடல் இனத்தின் மருத்துவம் செயலில் காட்டும் முதல்வரின் தனித்துவம்
நாள்: 25.02.2024 ஞாயிற்றுக்கிழமை, காலை: 8.45 மணி இடம்: ஹைதர்கார்டன் மெட்ரிகுலேஷன் பள்ளி, ஹைதர்காரன், ஜமாலியா
தலைமை: மா.ருத்ரமூர்த்தி, (வட்டக் கழக செயலாளர்)
மருத்துவ முகாமை துவக்கி வைப்பவர் : டாக்டர். கலாநிதி வீராசாமி, MP., (கழக அயலக அணித்தலைவர்)
அன்புடன்: 71'அ' வட்ட திமுக - திரு.வி.க.நகர் வடக்கு பகுதி

சூரியச்சுடர் - 11

சமூக நீதியே தமிழரின் இலட்சியம்
தலைவர் செயல்களே திராவிட மருத்துவம்
நாள்: 25.02.2024 ஞாயிற்றுக்கிழமை, காலை: 9.00 மணி. இடம்: AVT மினி மகால், NMK தெரு, அயனாவரம்

தலைமை: எஸ்.விக்னேஷ் (வட்டக் கழகச் செயலாளர்)

மருத்துவ முகாமை துவக்கி வைப்பவர் : டாக்டர். எம்.எஸ்.ரவி (எஸ்.எம்.எஸ்.மருத்துவமனை, ராயபுரம்)அன்புடன்: 97வது வட்ட திமுக - வில்லிவாக்கம் கிழக்கு பகுதி

சூரியச்சுடர் - 12

உடலாய்வு செய்து வைப்போம்
உடன்பிறப்பு என்று உரக்கச் செய்வோம்
நாள்: 25.02.2024 ஞாயிற்றுக்கிழமை, காலை: 9.15 மணி
இடம்: செல்லியம்மா நகர், அயனம்பாக்கம் ரோடு
தலைமை: டாக்டர்.ஜி.சாந்தகுமாரி, எம்.சி., (மாவட்ட மருத்துவர் அணி அமைப்பாளர்)
மருத்துவ முகாமை துவக்கி வைப்பவர் : டாக்டர் R.அண்ணாமலை (கற்பக விநாயகர் மருத்துவமனை)
அன்புடன்: 86வது வட்ட திமுக - அம்பத்தூர் வடக்கு பகுதி

சூரியச்சுடர் - 13

மண்பாண்டம் செய்பவர் ஆதிக்கலைஞர்
மண்பாழ் உழைப்பவர் இரண்டாம் கலைஞர்
நாள்: 25.02.2024, ஞாயிற்றுக்கிழமை, காலை: 10.00 மணி
இடம்: மகேஷ் மகால், பெரம்பூர் பேரக்ஸ் சாலை
தலைமை: க.வினோத் (மாவட்ட இளைஞரணி துணை அமைப்பாளர்)
171 மண்பாண்ட தொழிலாளர்களுக்கு நலத்திட்ட உதவிகள் வழங்குபவர் : திரு.எஸ்.ஜோயல்.(கழக இளைஞர் அணி துணைச் செயலாளர்)
அன்புடன்: மாவட்ட இளைஞர் அணி - எழும்பூர் வடக்கு பகுதி

சூரியச்சுடர் - 14

அன்பின் ஒளியானவர்
அனைவர்க்கும் வழியானவர்
நாள்: 25.02.2024, ஞாயிற்றுக்கிழமை, மாலை: 04.00 மணிஇடம்: சின்னப்பா தெரு, நம் மாழ்வார்பேட்டை.
தலைமை: ரமணி லோகேஷ் (மாமன்ற உறுப்பினர்)
171 பார்வையற்றோர்களுக்கு நலத்திட்ட உதவிகள் வழங்குபவர் : மாண்புமிகு திரு. சி.வி.கணேசன் (தொழிலாளர் நலன், திறன்மேம்பாட்டுத்துறை அமைச்சர்)
அன்புடன்: 75, 75'அ' வட்ட திமுக ? திரு.வி.க.நகர் தெற்கு பகுதி

சூரியச்சுடர் - 15

உழைப்பவர் எல்லாம் ஒரினம்
உதவுதல் தலைவரின் திராவிடம்
நாள்: 25.02.2024, ஞாயிற்றுக்கிழமை, மாலை: 06.00 மணி. இடம்: தங்கசாலை தெரு, மகாசக்தி ஓட்டல் அருகில்
தலைமை: ராஜேஷ் ஜெயின், எம்.சி., (மாவட்ட சிறுபான்மையினர் நலவாரிய பிரிவு துணை அமைப்பாளர்)
1071 வடஇந்திய வாழ் மக்களுக்கு நலத்திட்ட உதவிகள் வழங்குபவர் : மாண்புமிகு பி.மூர்த்தி (வணிகவாரி மற்றும் பதிவுத்துறை அமைச்சர்)
அன்புடன்: 75, 75'அ' வட்ட திமுக ? திரு.வி.க.நகர் தெற்கு பகுதி

சூரியச்சுடர் - 16

தேவையை செய்து நிறைவோற்றுவோம்
தினமிகு தலைமையின் புகழ்போற்றுவோம்
நாள்: 26.02.2024, திங்கட்கிழமை, காலை: 08.00 மணி . இடம்: ரமணன் சாலை, யானைக் கவுனி காவல் நிலையம் எதிரில்
தலைமை: ஜி.ராமமூர்த்தி (வட்டக்கழக செயலாளர்)
200 எவர்சில்வர் பாலிஷ் தொழிலாளர்களுக்கு நலத்திட்ட உதவிகள் வழங்குபவர் : மாண்புமிகு அனிதா. ஆர்.ராதாகிருஷ்ணன் மீன்வளம், மீன் வர்நலத்துறை மற்றும் கால்நடை பராமரிப்புத் துறை அமைச்சர்)

சூரியச்சுடர் - 17

தேவையை செய்து நிறைவோற்றுவோம்
தினமிகு தலைமையின் புகழ்போற்றுவோம்
நாள்: 26.02.2024, திங்கட்கிழமை, காலை: 08.00 மணி . இடம்: ரமணன் சாலை, யானைக் கவுனி காவல் நிலையம் எதிரில்
தலைமை: ஜி.ராமமூர்த்தி (வட்டக்கழக செயலாளர்)
200 எவர்சில்வர் பாலிஷ் தொழிலாளர்களுக்கு நலத்திட்ட உதவிகள் வழங்குபவர் : மாண்புமிகு அனிதா. ஆர்.ராதாகிருஷ்ணன் மீன்வளம், மீன் வர்நலத்துறை மற்றும் கால்நடை பராமரிப்புத் துறை அமைச்சர்)

அன்புடன்: 57வது வட்ட திமுக - துறைமுகம் மேற்கு பகுதி

சூரியச்சுடர் - 17

அன்னை தெரசா மனம் கொண்டவர்
அனைவரும் வாழும் குணம் கொண்டவர்
நாள்: 26.02.2024 திங்கட்கிழமை, காலை: 10.00 மணி.
இடம்: பலராமபுரம், வில்லிவாக்கம்.
தலைமை: கூ.பி.ஜெயின், எம்.சி., (வில்லிவாக்கம் மேற்கு பகுதி செயலாளர்)
171 தொழுநோயாளிகளுக்கு நலத்திட்ட உதவிகள் வழங்குபவர் : மாண்புமிகு கோவி. செழியன் (தமிழக அரசு தலைமைக் கொற்றா)
அன்புடன்: 94, 94'ஆ' வட்ட திமுக - வில்லிவாக்கம் மேற்கு பகுதி

சூரியச்சுடர் - 18

இறைவனை இசையால் அர்ச்சிப்போம்
எப்போதும் முதல்வரின் புகழுரைப்போம்
நாள்: 26.02.2024, திங்கட்கிழமை, காலை: 11.00 மணி .. இடம்: திருவள்ளூர் திருமணமண்டபம், பெரியார் நகர்.
தலைமை: அமுதா பொன்னிவளவன் (மாமன்ற உறுப்பினர்)
271 அர்ச்சகர் மற்றும் இசைக்கலைஞர்களுக்கு நலத்திட்ட உதவிகள் வழங்குபவர் : ஸ்ரீலக்ஷ் சிவப்பிரகாச தேசிக சத்திய ஞானப்பிரகாச பரம்மாச்சார்ய சுவாமிகள் (திருக்கயிலாய பரம்பரை 103 குருமகா சந்திரானம்)
அன்புடன்: 68வது வட்ட திமுக - கொளத்தூர் கிழக்கு பகுதி

சூரியச்சுடர் - 19

செந்தமிழ் தூரிகை பிடிப்பவர்
திராவிட தேசம் வரைபவர்
நாள்: 27.02.2024, செவ்வாய்கிழமை, காலை: 08.00 மணி இடம்: முருகு மகால், முத்தம்மன் கோயில் தெரு

தலைமை: லதா வாசு (மாமன்ற உறுப்பினர்)
171 ஓவியக்கலைஞர்களுக்கு நலத்திட்ட உதவிகள் வழங்குபவர் : மாண்புமிகு குமாரி விஜயகுமார் (கழக மகளிர் அணித் தலைவர் - தலைவர் தமிழ்நாடு மகளிர் ஆணையர்)
அன்புடன்: 97 அ வட்ட திமுக
வில்லிவாக்கம் கிழக்கு பகுதி

சூரியச்சுடர் - 20

வழங்கும் முதல்வர் கை
வாழ்வை சலவை செய்
நாள்: 27.02.2024, செவ்வாய்கிழமை, காலை: 10.00 மணி , இடம்: அண்ணா திருமண மண்டபம், கொசுப்பேட்டை.
தலைமை: எஸ்.வெங்கடேசன் (வட்டக் கழகச் செயலாளர்)
471 சலவைத் தொழிலாளிகளுக்கு நலத்திட்ட உதவிகள் வழங்குபவர் : மாண்புமிகு ஆர்.காந்தி (கைத்தறி மற்றும் துணிநூல்துறை அமைச்சர்)
அன்புடன்: 76, 78வது வட்ட திமுக ?
திரு.வி.க.நகர் தெற்கு, எழும்பூர் வடக்கு பகுதி

சூரியச்சுடர் - 21

உழைப்பை வாழ்த்தும் உதயம்
நாள்: 27.02.2024, செவ்வாய்கிழமை, மாலை: 06.00 மணி . இடம்: டான்பாஸ்கோ பள்ளி வளாகம், பிராடவே , தலைமை: எஸ்.ராஜசேகர் (புகழ் கழகச் செயலாளர்)
25,000 பயனாளிகளுக்கு நலத்திட்டங்கள் அளித்து வாழ்த்துரைப்போம்: மாண்புமிகு உதய நீதி ஸ்டாலின் (இளைஞர்நலன் மற்றும் விளையாட்டு மேம்பாட்டுத்துறை அமைச்சர்) . மாண்புமிகு அர.சக்கரபாணி (உணவு மற்றும் உணவுப்பொருள் வழங்கல்துறை அமைச்சர்)
அன்புடன்: 56, 56'அ' வட்ட திமுக - துறைமுகம் கிழக்கு பகுதி

சூரியச்சுடர் - 22

ஒன்று சேர்ப்பது திராவிட மாடல்
உணர்வில் மலரும் இலட்சியப் பூக்கள்
நாள்: 28.02.2024, புதன்கிழமை, காலை: 08.00 மணி. இடம்: AVS மஹால், 18/3, சரக்குமெயின்ரோடு, அம்பத்தூர், TNEB காலணி, பெட்ரோல் பங்க் எதிரில்

தொடர்ச்சி 13 ஆம் பக்கம்

சைதை மேற்கு பகுதி தி.மு.க துணைச்செயலாளர்

கவிதா கவுதமன் Ex.MCசைதை மேற்கு பகுதி தி.மு.க
இளைஞர் அணி துணை அமைப்பாளர்**க.தீபன்**

இவர்களின்

இல்லத் திருமண விழா

தலைமை

மா.சுப்பிரமணியன் B.A.,LLB.,மருத்துவம் மற்றும் மக்கள் நலவாழ்வுத்துறை அமைச்சர்
சென்னைத் தெற்கு மாவட்ட செயலாளர்

முன்னிலை

வழங்குநர் எம்.ஸ்ரீதரன் M.A.,LLB.,MC

தலைமைப் பொதுக்கு உறுப்பினர்

ஸ்ரீஜை

எம்.கிருஷ்ணமூர்த்தி MC **இரா.துரைராஜ்** MC **சுசை மா.அன்பரசன்**10 வது மண்டலக்குழுத் தலைவர்
சைதை மேற்கு பகுதி செயலாளர்13 வது மண்டலக்குழுத் தலைவர்
சைதை கிழக்கு பகுதி செயலாளர்

தலைமைப் பொதுக்கு உறுப்பினர்

ஆர்.என்.துரை த.பாபு B.A.,LLB. **எம்.சுரேஷ்குமார்** B.A.,LLB. **சுசை சம்பத் ந.தமிழரசு****கு.புகழவேந்தன்** வி.பாபு **எஸ்.ஆனந்தன்** வி.வே.மோசஸ் **ஆ.கவிராஜ்****மணவிலைவாசல் தடத்திவைத்து வாழ்த்துரை**

திருமிகு.

கனிமொழி கருணாநிதி MP

கழக துணைப் பொதுச்செயலாளர்

திரு.தயாநிதிமாறன் MP முனைவர். **தமிழச்சி தங்கபாண்டியன்** MP**ஆர்.பிரியா** மு.மகேஷ்குமார் B.A.,

சென்னை மாநகர மேயர்

சென்னை மாநகர துணை மேயர்

ப.தாயகம்கனி MLA **எஸ்.அரவிந்த்ரமேஷ்** MLA**கார்பாக்கம் க.கணபதி** MLA **மயிலை த.வேலு** MLA **நே.சிற்றரசு** MC**AMV.பிரபாகர ராஜா** MLA **ஐ.கருணாநிதி** MLA **எஸ்.அம்பேதுகமார்** MLA**எஸ்.குணசேகரன்** சுசை சம்பத் **மின்னல் கந்தப்பன்** தா.மோகன்குமார் MCமற்றும் மாவட்ட, பகுதி, வட்ட நிர்வாகிகள் அனைத்து அனிகளின் நிர்வாகிகள்
கழக முன்னோடிகள் அனைவரையும் அன்புடன் வரவேற்கும்...ஸ்ரீஜை: **க.தீபன்** சைதை மேற்கு பகுதி தி.மு.க இளைஞர் அணி துணை அமைப்பாளர்

மணமக்கள்

க.முகேஷ் - வ.உஷா B.A.,

Dip-in-Videography & Photography

வரவேற்பு நாள்: 21.02.2024 புதன்கிழமை
மாலை 7.00 மணிக்குமணநாள்: 22.02.2024 வியாழக்கிழமை
காலை 8.00 மணிஇடம்: வெற்றி கிருஷ்ணன் மஹால்
ஸ்ரீநிவாசா தியேட்டர் அருகில்
மேற்கு மேம்பாலம்.

RAM DESIGNS ©9884593766

இங்ஙனம் : 140 வது வட்ட தி.மு.க - சைதை மேற்குப் பகுதி



கூரியச் சுடர் - 02

கொதிக்கும் உணர்வே போர்த்திறம்!
கொள்கை திராவிட வார்ப்படம்!!நாள் : 22.02.2024 வியாழக்கிழமை மாலை 4.00 மணி
இடம் : செல்லப்பா தெரு, ஓட்டேரி, சென்னை - 12.

கூரியச் சுடர் - 03

ஸ்ரீபாதம் தாங்கும் பக்தர்கள்!
திராவிட முதல்வரின் சொந்தங்கள்!!நாள் : 22.02.2024 வியாழக்கிழமை மாலை 5.00 மணி
இடம் : ராஜா அண்ணாமலை மன்றம், பாரிமுனை

தலைமை

எஸ்.சசிசுமார்

76வது வட்ட கழக செயலாளர்

P.ஸ்ரீராமமூலு எம்.சி

துறைமுகம் மேற்கு பகுதி பொருளாளர்

முன்னிலை

திரு.பி.கே.சேகர்பாபுமாண்புமிகு அமைச்சர் - இந்து சமய அறநிலையத்துறை
மற்றும் சென்னை பெருநகர வளர்ச்சி குழுமம் - சென்னை கிழக்கு மாவட்ட கழக செயலாளர்

மேயர் பிரியாராஜன்

திரு.கலாநிதிவீராசாமி எம்.பி **திரு.தயாநிதிமாறன்** எம்.பி**ப.தாயகம்கனி** எம்.எல்.ஏ **பி.எம்.யாழினி** **க.பிரபு****எம்.சாமிகண்ணு** செ.தமிழ்வேந்தன்**சரிதாமகேஷ்குமார்** எம்.சி **இசுட்.ஆசாது** எம்.சி**புனிதவதித்திராசன்** எம்.சி **டி.லோகேஷ்****பி.உதயசங்கர்** நா.துலுக்காணம்**எம்.பெரோஸ்கான்** தமிழ்செல்வி சசிசுமார் எம்.சி**ரமணிலோகேஷ்** எம்.சி **பி.ஜெ.துளசிங்கம்****எஸ்.முரளி** எஸ்.இராஜசேகர்**ஜி.எம்.தேவன்** எம்.விஜயகுமார்**ராஜேஷ்ஜெயின்** எம்.சி **NPM.சேக்ஷுப்துல்லா****எம்.வினாயகம்** பி.விஜயகுமார்**பா.ஜெகதீஷ்** ஆர்.கலைச்செல்வி**எஸ்.சம்பதுகமார்** பா.பிரதீப்குமார்400 அப்பள தொழிலாளர்களுக்கு
நலத்திட்ட உதவிகள் வழங்குபவர்கள்250 ஸ்ரீபாதம் தாங்குபவர்களுக்கு
நலத்திட்ட உதவிகள் வழங்குபவர்கள்**திரு.டி.ஆர்.பி.ராஜா**

மாண்புமிகு தொழில் துறை அமைச்சர்

திரு.சிவ.வீ.மெய்யநாதன்மாண்புமிகு சுற்றுச்சூழல்
மற்றும் காலநிலை மாற்றத்துறை அமைச்சர்

நன்றியுரை

எஸ்.வெங்கடேசன்

76 அ வட்ட கழக செயலாளர்

டி.சதீஷ்குமார்

59வது வட்ட கழக செயலாளர்

சேஷாக்கம் வே.ப.பிரபாகரன்

59 அ வட்ட கழக செயலாளர்

Star Signs
044 - 43 55 48 47

திரு.வி.க.நகர் தெற்கு, துறைமுகம் மேற்கு பகுதி - சென்னை கிழக்கு மாவட்ட தி.மு.க

இடம் பொருள் கலைஞர்

58

“ஏறத்தாழ இருபதாண்டு காலமாக இந்தச் சிறைச்சாலை அமைப்பதற்கான பணிகள் தொடங்கி நடைபெற்று வருகின்றன. புதுக்கோட்டை மாவட்டத்திலே ‘ஆவுடையார்கோவில்’ திருப்பணி என்று சொல்வார்கள். அது ஆரம்பித்து இன்னும் முடியவில்லை. ஒரு காலத்தில் அப்பர், சுந்தரர், மாணிக்கவாசகர் எல்லாம் வாழ்ந்த அந்தக் காலத்தில் ஆரம்பிக்கப்பட்டது, ஆவுடையார்கோவில் திருப்பணி. இன்னும் அந்தக் கோவில் திருப்பணிகள் முடிவடையவில்லை. அங்கே மிச்சமிருக்கிறது, இங்கே பாக்கியிருக்கிறது என்று சொல்கின்ற அளவிற்குத்தான் அந்தத் திருப்பணிகள் நடைபெற்றுக் கொண்டிருக்கின்றன.

அதைப்போல, இந்தப் பக்கம் நான் செல்லும் போதெல்லாம், புழல் சிறைச்சாலை முடிவடைந்துவிட்டதா, திறப்பு விழா எப்போது என்று கேட்பதுதான் எனக்கு வேலை. முடிவடையும் தருவாயில் இருக்கிறது என்று சொல்வது அதிகாரிகளுடைய வேலை என்று இருந்த நிலை மாறி, ‘அப்பாடா, முடிவடைந்து விட்டது. இனி திறக்கப்பட வேண்டியதுதான் பாக்கி’ என்று என்னிடம் சொல்லி, இன்று திறந்தும் வைக்கப்பட்டிருக்கின்றது..!”

இவ்வாறு முத்தமிழறிஞர் கலைஞரின் கோவில் உவமைக்கு உரித்தான சிலை... புழல் மத்திய சிறை..!

ஆங்கிலேய ஆட்சியின் மிச்சம்

இந்தியாவின் முதல் சுதந்திரப் போராட்டம் என்று கருதப்படுகிற ‘சிப்பாய்க் கலகம்’, 1857-ஆம் ஆண்டு வெடித்தது. அதற்கு 20 ஆண்டுகளுக்கு முன்பே கட்டப்பட்டது சென்னை சிறைச்சாலை. ஆங்கிலேயர்களால் இந்தியாவில் கட்டப்பட்ட முதல் சிறைச்சாலை அதுதான். தொடக்கத்தில், குற்றவாளிகள் அந்தமான் சிறைக்கு அழைத்துச் செல்லப்படுவதற்கு முன்பு, சென்னை சிறையில் கொஞ்ச நாள் தங்க வைக்கப்பட்டுப் பிறகு அந்தமானுக்குக் கொண்டு போகப்படுவார்கள். பின்னாளில், இது சென்னை மத்திய சிறைச்சாலை என்று மாறியது.

ஏறத்தாழ 12 ஏக்கர் பரப்பளவில் அமைந்திருந்த

பல்வேறு துறைகளில் தொலைநோக்குப் பார்வையுடன், முத்தமிழறிஞர் கலைஞர் செயல்படுத்திய திட்டங்கள், உருவாக்கிய கட்டமைப்புகள் குறித்து இந்தப் பகுதியில் பார்த்து வருகிறோம். இந்த வாரம் **புழல் மத்திய சிறைச்சாலை**.



புழல் மத்திய சிறைச்சாலை

ஆசியாவுக்கு வழிகாட்டியான பண்புக்கூடம்!

அந்தச் சிறைச்சாலையில், தங்கள் நாட்களைக் கழித்த தலைவர்கள், தியாகிகள், ஊரே அஞ்சி நடுங்கிய கொலைகாரர்கள் எத்தனை யோ பேர். சிறையின் ஒரு பக்கம் பூங்கா ரயில் நிலையமும், இன்னொருப் பக்கம் கூடம் ஆறும் அமைந்திருந்தன. இதனால் சிறையைக் காலத்துக்கு ஏற்ப, மாறி வரும் சமூகச் சூழலுக்கு ஏற்ப விரிவு படுத்தப்பட முடியாத சூழல் இருந்தது.

சென்னை, கோவை, கடலூர், வேலூர், திருச்சி, மதுரை, பாளையங்கோட்டை என தமிழ்நாட்டில் ஏழு மத்திய சிறைச்சாலைகள் உள்ளன. இவற்றில் சென்னை, திருவள்ளூர், காஞ்சிபுரம் ஆகிய மாவட்டங்களில் உள்ள நீதிமன்றங்களில் தண்டிக்கப்படும் குற்றவாளிகளைத் தங்கவைக்க சென்னை மத்திய சிறையில் போதிய இடவசதி இல்லாத காரணத்தால், அவர்கள் வேலூர் மத்தியச் சிறைக்கு அனுப்பப்படும் நிலை இருந்தது. இதனால், சென்னையில் இருந்த ஆங்கிலேய மிச்சத்தை இடித்துவிட்டு, புழலில் பெரிய சிறை அமைக்க முடிவு செய்யப்பட்டது.

நல்ல காற்றைச் சுவாசிக்க...

புதிய சிறை ஏற்படுத்துவதற்கான முடிவு திடீரென்று எடுக்கப்பட்டது அல்ல. 1961-ஆம்



ஆண்டே, புதிய சிறைக்கான நில எடுப்புப் பணிகள் திருவள்ளூர் மாவட்டம், புழல் கிராமத்தில் மேற்கொள்ளப்பட்டன. சிறைக் கட்டுமானப் பணிகள் 1981-ஆம் ஆண்டு தொடங்கிய போதும், அவை பலகாலமாக நிறைவடையாமல் இருந்தன.

இந்நிலையில், கலைஞர் தலைமையிலான கழக அரசு, 1996-ஆம் ஆண்டு கட்டுமானப் பணிகளை விரைவுபடுத்தியது. அதற்காக ஒரு கோடியே 22 இலட்சத்து 31 ஆயிரம் ரூபாயை ஒதுக்கியது. தொடர்ந்து,

முழுவீச்சில் நடைபெற்ற கட்டுமானப் பணிகள் முடிவடைந்து, முதற்கட்டமாக 200 சிறைவாசிகளை அடைக்கும் அளவுக்குச் சிறை தயாரானது. அந்தச் சிறைக்கூடம் 2000-ஆம் ஆண்டு ஜனவரி 26 முதல் இயங்கத் தொடங்கியது.

இங்கு மேலும் அதிக அளவில் சிறைவாசிகளை அடைத்து வைப்பதற்கான இடவசதியை ஏற்படுத்த, 2000-ஆம் ஆண்டு மற்றும் 2006-2011 ஆட்சிக் காலத்தில் சுமார் 80 கோடி ரூபாய் ஒதுக்கப்பட்டது. அதைக் கொண்டு 1,250 சிறைவாசிகளை இருக்க வைக்கக்கூடிய ஆண்களுக்கான இரண்டு சிறைகளும், 500 சிறைவாசிகளை இருக்க வைக்கக்கூடிய பெண்கள் சிறை ஒன்றும் என மொத்தம் 3 ஆயிரம் சிறைவாசிகளுக்கான இடமாகப் புழல் மத்திய சிறைக் கழக அரசால் ஏற்படுத்தப்பட்டு,



புழல் சிறைச்சாலையில் சிறைவாசிகளின் மனநிலைப் பேண, தியான மண்டபம், மறு வாழ்வு மையம், உணவகம், திறந்தவெளித் திரையரங்கம், தொழிற்பயிற்சிக் கூடம், உடற்பயிற்சிக் கூடம், கணினிப் பயிற்சி மையம், பள்ளிக் கூடம் மற்றும் நூலகம் ஆகியவை உள்ளன.

அவை தவிர, தண்டனை பெற்ற சிறைவாசிகளுக்காக 50 படுக்கைகள் கொண்ட மருத்துவ மனையும், விசாரணை மற்றும் காவல் கைதி களுக்காக 30 படுக்கைகள் கொண்ட மருத்துவ மனையும், பெண் கைதிகளுக்காக 10 படுக்கைகள் கொண்ட மருத்துவமனையும் உள்ளன. மேலும், அனைத்து அறைகளிலும் மின்விசிறிகள், எவர்சில்வர் பாத்திரங்களில் உணவு, நவீன வசதிகளுடன் குளியலறைகள், இலவச சட்ட ஆலோசனை மையம் ஆகியவையும் உள்ளன.

பழைய சிறை இடிக்கப்பட்ட இடத்தில், மருத்துவக் கல்லூரி செயல்பட்டு வருகிறது.

2006-ஆம் ஆண்டு நவம்பர் 26 அன்று திறந்து வைக்கப்பட்டது.

சிறை திறப்பு விழாவின்போது, கலைஞர் இப்படிச் சொன்னார்: “3,000 பேர் இந்தச் சிறைச்சாலையிலே இனிமேல் தங்குவதற்கேற்ற வகையில், அவர்களை இங்கே தண்டிக்கின்ற வகையில் அடைக்கப்பட்டாலும்கூட, நல்ல சுகாதாரத்தை அடைகின்ற நிலையிலும், நல்ல வளமாக அமைக்கப்பட்டிருப்பது வரவேற்கத்தக்க ஒன்றாகும். சிறைச்சாலை என்று சொல்லி அவர்களை மூச்சுவிட முடியாமல் அடைத்து வைப்பது, அடைத்தவர்களுக்கும் கொடுமை, அடைபட்டவர்களுக்கும் கொடுமை. அந்தக் கொடுமை இனி சிறைகளிலே இருக்கக்கூடாது என்பதற்கு ஒரு எடுத்துக்காட்டாக, ஆசியா கண்டத்திலேயே இந்தச் சிறைச்சாலை, மற்ற சிறைச்சாலைகளுக்கு எல்லாம் வழிகாட்டக் கூடியது என்ற அளவில், இன்றைக்கு நிர்மாணிக்கப்பட்டிருக்கின்றது”.

சிறைச்சாலை என்பது குற்றவாளிகளைத் தண்டிக்கின்ற இடம், கொடுமைப்படுத்துகிற இடம், சித்ரவதை செய்கின்ற இடம் என்கிற நிலை ஒரு காலத்திலே இருந்தது. அது மெல்ல மெல்ல மாறி, பயிற்சி அளிக்கின்ற இடமாக, பண்படுத்துகின்ற இடமாக, பண்புகளைக் கற்பிக்கின்ற இடமாக, வாழ்க்கையை எப்படி வாழ வேண்டுமென்று சொல்லித் தருகின்ற கூடமாக சிறைச்சாலைகள் அமைய வேண்டும் என்று கலைஞர் கூறிச் சொன்றதற்கு ஏற்ப, இன்று அந்தச் சிறைச்சாலைப் பலரைப் பண்படுத்தி வருகிறது.

...வலம் வருவோம்

உணவுப் பழக்கமும் பொறுப்பற்ற அரசும்...

10க்கள் எந்த வகையான உணவுப் பழக்கத்தைக் கடைப்பிடிக்க வேண்டும் என்பதை, மக்களே முடிவு செய்து கொள்ளட்டும் என்பதுதான் மக்கள் நல அரசின் கொள்கையாக இருக்க முடியும். ஆனால், இந்த உணவுகளைச் சாப்பிடக்கூடாது, புறக்கணிக்க வேண்டும் எனச் சில இந்து மதவாத அடிப்படைவாதிகள் வடமாநிலங்களில் மக்களுக்கு அழுத்தம் கொடுத்து வருவது நாம் அறிந்ததுதான். இப்போது அந்தப் பணியை ராஜஸ்தான் மாநில அரசே கையில் எடுத்து, மக்களைத் தண்டிக்கத் தொடங்கியுள்ளதுதான் கொடுமைகளின் உச்சமாக உள்ளது.

ராஜஸ்தான் மாநிலத்தின் அல்வார் மாவட்டத்தில் ஒரு கிராமத்தில் மாட்டிறைச்சி விற்பனை செய்ததாக, அந்தக் கிராமத்தைச் சேர்ந்த 25 பேர் மீது வழக்குப் பதிவு செய்துள்ளது அரசு. அத்துடன் விட்டிருந்தால் பரவாயில்லை எனலாம். ஆனால், அவர்களின் வீடுகளைப் புல்டோசர் மூலம் இடித்துத்

தரைமட்டமாக்கியதுடன், அந்தக் கிராமத்தினர் பயிரிட்டிருந்த பயிர்களையும் டிராக்டர் கொண்டு அழித்துள்ளனர். உணவுக் கட்டுப்பாடு என்பது அரசின் கொள்கையாக இருந்தால், அதை மீறுபவர்களைச் சட்டத்தின் துணைகொண்டு தண்டனை பெற்றுத் தரலாம். ஆனால், அவர்களின் அடிப்படை உரிமைகளையே பறிப்பது பாசிச அரசு என்பதற்கான அடையாளம் எனச் சமூக வலைத்தளங்களில் மக்கள் கண்டனம் தெரிவித்து வருகின்றனர்.

இதுதான் மத அடிப்படையாதிகள் இந்தியா முழுவதும் உருவாக்க விரும்பும் ஆட்சி மாடல். ஆனால், அதற்கு எதிராக மக்களின் கல்வி, சமூக வாழ்க்கை, அடிப்படை உரிமை ஆகியவற்றின் மீது பொறுப்புள்ள அரசாக திராவிட மாடல் அரசு திகழ்வதை இந்தியா உணரத் தொடங்கியுள்ளது. அது அரசியல் மாற்றமாக மாறும் நாள் தொலைவில் இல்லை.

ஃப்ளாஷ்பேக்



விசாரிப்பும் வாழ்த்தும்!

1982-ஆம் ஆண்டு நான் என்னுடைய பள்ளிப் படிப்பை முடித்திருந்த நிலையில், தலைவர் கலைஞர் அவர்களை நேரில் சந்தித்து வாழ்த்துப் பெற என்னுடைய தந்தையுடன் சென்றேன்.

நேரில் பார்த்ததும் கல்வித் தகுதி குறித்து விசாரித்தார், ‘அடுத்து என்ன செய்யப் போற’ என்றும் விசாரித்து, வாழ்த்தினார். அவருடைய அக்கறையும் வாழ்த்தும் இன்றைக்கும் மறக்க முடியாதவை.

-வை.இளம்பரிதி, முன்னாள் துணைத்தலைவர், மீனம்பாக்கம் பேரூராட்சி.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புங்கள். அலைபேசி எண்: அலசியம். அனுப்ப வேண்டிய முகவரி: அன்பகம், 614, அண்ணா சாலை, தேனாம்பேட்டை, சென்னை-600 018. வாட்ஸ்அப் எண் : 90033-24473, மின்னஞ்சல் youthwing@dmk.in

கருவூலம்


தூத்துக்குடி களத்தில் கலைஞர்!

1949-ஆம் ஆண்டு செப்டம்பர் 17 அன்று சென்னையில் தி.மு.க. தொடங்கப்பட்டாலும், அக்டோபர் 17-இல் தான் தமிழ்நாடுவெங்கும் தொடக்க விழா பொதுக் கூட்டங்கள் நடந்தன. கலைஞர், கோவில்பட்டி, தூத்துக்குடி கூட்டங்களில் கலந்துகொண்டார். அவருக்கு இணையாகச் சென்றவர் தூத்துக்குடி கே.வி.கே.சாமி அவர்கள். பொதுக்கூட்டம், மாநாடு, போராட்டம், சிறை என எதற்கும் தயங்காதவர் சாமி. அவரைத் தீர்த்துக் கட்டி சிலர் திட்டம் போட்டனர். பேரறிஞர் அண்ணா அவரை ‘இரவில் தனியாகப் போகாதே!’ என எச்சரித்தார். ஓர் இரவு கழக அலுவலகத்தில் நண்பர்களுடன் உரையாடிவிட்டு, சைக்கிளில் வீடு திரும்பிக் கொண்டிருந்த சாமியை, எதிரிகள் சூழ்ந்துகொண்டு கத்தி, கட்டாரிகளால் குத்திக் கொன்றனர்.

கிராவிடக்தால் வாழ்கிறோம்

396

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்